

# Shambhu Krutha Sri

## Rama Stava

### శ్రీ రామ స్తవః (శంభు కృతం)

రాఘవం కరుణాకరం భవనాశనం దురితాపహం  
మాధవం ఖగగామినం జలరూపిణం పరమేశ్వరం |  
పాలకం జనతారకం భవహారకం రిపుమారకం  
త్వాం భజే జగదీశ్వరం నరరూపిణం రఘునందనం  
|| 1 ||

భూధవం వనమాలినం ఘనరూపిణం ధరణీధరం  
శ్రీహరిం త్రిగుణాత్మకం తులసీధవం మధురస్వరం |  
శ్రీకరం శరణప్రదం మధుమారకం వ్రజపాలకం  
త్వాం భజే జగదీశ్వరం నరరూపిణం రఘునందనం  
|| 2 ||

విఠలం మధురాస్థితం రజకాంతకం గజమారకం  
సన్నతం బకమారకం వృకఘాతకం తురగార్దనం |

నందజం వసుదేవజం బలియజ్ఞగం సురపాలకం  
త్వాం భజే జగదీశ్వరం నరరూపిణం రఘునందనం  
|| 3 ||

కేశవం కపివేష్టితం కపిమారకం మృగమర్దినం  
సుందరం ద్విజపాలకం దితిజార్దనం దనుజార్దనం |  
బాలకం ఖరమర్దినం ఋషిపూజితం మునిచింతితం  
త్వాం భజే జగదీశ్వరం నరరూపిణం రఘునందనం  
|| 4 ||

శంకరం జలశాయినం కుశబాలకం రథవాహనం  
సరయూనతం ప్రియపుష్పకం ప్రియభూసురం  
లవబాలకం |

శ్రీధరం మధుసూదనం భరతాగ్రజం గరుడధ్వజం  
త్వాం భజే జగదీశ్వరం నరరూపిణం రఘునందనం  
|| 5 ||

గోప్రియం గురుపుత్రదం వదతాం వరం కరుణానిధిం  
భక్తపం జనతోషదం సురపూజితం శ్రుతిభిః స్తుతం |  
భుక్తిదం జనముక్తిదం జనరంజనం నృపనందనం

త్వాం భజే జగదీశ్వరం నరరూపిణం రఘునందనం

|| 6 ||

చిద్ధనం చిరజీవినం మణిమాలినం వరదోన్ముఖం

శ్రీధరం ధృతిదాయకం బలవర్ధనం గతిదాయకం |

శాంతిదం జనతారకం శరధారిణం గజగామినం

త్వాం భజే జగదీశ్వరం నరరూపిణం రఘునందనం

|| 7 ||

శార్ఙ్గిణం కమలాననం కమలాదృశం పదపంకజం

శ్యామలం రవిభాసురం శశిసౌఖ్యదం కరుణార్ణవం |

సత్పతిం నృపబాలకం నృపవందితం నృపతిప్రియం

త్వాం భజే జగదీశ్వరం నరరూపిణం రఘునందనం

|| 8 ||

నిర్గుణం సగుణాత్మకం నృపమండనం మతివర్ధనం

అచ్యుతం పురుషోత్తమం పరమేష్ఠినం స్మితభాషిణం

|

ఈశ్వరం హనుమన్నుతం కమలాధిపం

జనసాక్షిణం

త్వాం భజే జగదీశ్వరం నరరూపిణం రఘునందనం

|| 9 ||

ఈశ్వరోక్తమేతదుత్తమాదరాచ్ఛతనామకం

యః పఠేద్భువి మానవస్తవ భక్తిమాంస్తపనోదయే |

త్వత్పదం నిజబంధుదారసుతైర్యుతశ్చిరమేత్య నో

సోఽస్తు తే పదసేవనే బహుతత్పరో మమ వాక్యతః

|| 10 ||